



बीकानेर

Rashtradoot

फोन:- 2200660 फैक्स : 0151-2527371

वर्ष: 44 संख्या: 27 प्रभात

बीकानेर, सोमवार 22 अगस्त, 2022

डाक प.स.बीकानेर/045/2020-22

पृष्ठ 6

मूल्य 1.20 रु.



अमेरिका में मेरीलैंड और वर्जीनिया के समुद्र तट के पास एक द्वीप पर हजारों वर्षों से जंगली घोड़े स्वतंत्र विचरण कर रहे हैं। लेकिन ये घोड़े द्वीप पर कैसे पहुँचे यह अभी तक रहस्य बना हुआ था। अब, एक अध्ययन में कहा गया है कि, वो पुरानी लोककथा सत्य हो सकती हैं कि, स्पेन का एक जहाज टूटने के बाद ये घोड़े एस्टीग द्वीप पर फंस गए थे। सोलहवीं सदी के एक दांत के अवशेष का डी.एन.ए. टैस्ट करके यह निष्कर्ष निकाला गया है। एक परिवृत्य करीबियन कॉलोनी, जिसके बारे में सदियों बाद लोगों को पता चला था एक दांत की गलत पहचान (लंबे समय तक जिसे गाय का दांत समझा जाता रहा) ने समुद्र में एक हजार मील दूर स्थित इस बैरिअर आइलैंड (एस्टीग द्वीप) का इतिहास पुनः लिखा है। प्लोरिडा म्यूजियम ऑफ नैचुरल हिस्ट्री के शोध छात्र निकोलस डैल्सोल ने जब पुराने केंद्रों से प्राप्त गाय की हड्डियों के डी.एन.ए. का विश्लेषण किया तब मानो सभी सूत्र एक साथ जुड़ गए। डैल्सोल जानना चाहते थे कि अमेरिका में मवेशियों को कैसे पालतू बनाया गया। उन्होंने कहा, "में गाय के दांत के जीवाश्म से प्राप्त मायटोकोण्ड्रियल डी.एन.ए. की सीक्वेंसिंग कर रहा था, लेकिन मुझे एक स्पैसिमेन कुछ अलग लगा। वो असल में एक व्यस्क मोलर का अंश था और गाय का नहीं बल्कि घोड़े का दांत था। उस दांत से जो डी.एन.ए. मिला वो अमेरिका के किसी पालतू घोड़े का ऐसा सबसे पुराना स्पैसिमेन है जिसकी सीक्वेंसिंग की गई है। यह दांत स्पेन की पहली कॉलोनी (उपनिवेश), हिस्पैनिओला आइलैंड के पोर्तो रिअल शहर में मिला था, जो 1507 में स्थापित हुआ था तथा 1578 ईस्वी में जिसे त्याग दिया गया था। डैल्सोल ने इस दांत के डी.एन.ए. की तुलना दुनियाभर के आधुनिक घोड़ों से की। स्पैनिश लोग सदर यूरोप के आइबेरियन प्रायद्वीप से इन घोड़ों को लाए थे, इस तथ्य को देखते हुए डैल्सोल को उम्मीद थी कि, आइबेरियन क्षेत्र में अभी जो घोड़े हैं वो 500 साल पुराने पोर्तो रिअल स्पैसिमेन के एकदम करीबी सम्बंधी होंगे। इसके बजाय, डैल्सोल को पता चला कि, इस घोड़े के निकटतम संबंधी हैं, वर्जीनिया व मेरीलैंड समुद्र तट के पास, हिस्पानोलिया से 1000 मील उत्तर में एस्टीग द्वीप पर सैंकड़ों साल से स्वच्छंद विचरण कर रहे घोड़े। नैशनल पार्क सर्विस, जो एस्टीग आइलैंड के उत्तरी भाग की देखरेख करती है, के अनुसार 16 वीं सदी में अंग्रेज यहाँ घोड़े लाए थे। कुछ का मत है कि, ये घोड़े किसी स्पैनिश जहाज में थे जो डूब गया और घोड़े तैरकर किनारे पहुँच गए। यह बात 1947 में लिखी एक किताब में भी उल्लिखित थी, पर इसके पक्ष में ज्यादा प्रमाण नहीं मिले हैं। लेकिन डी.एन.ए. विश्लेषण से यह तो स्पष्ट है कि एस्टीग के घोड़ों का स्रोत स्पेन है।

आनंद शर्मा ने हिमाचल कांग्रेस संचालन समिति के अध्यक्ष पद से इस्तीफा दिया

आनंद शर्मा ने सोनिया गाँधी को लिखे पत्र में कहा है कि, वे अपने स्वाभिमान के साथ समझौता नहीं कर सकते

नई दिल्ली, 21 अगस्ता हिमाचल प्रदेश में विधानसभा चुनाव से पहले कांग्रेस के वरिष्ठ नेता आनंद शर्मा ने पार्टी की राज्य की संचालन समिति के अध्यक्ष पद से रविवार को इस्तीफा दे दिया। उनके इस कदम को कांग्रेस के लिए बड़े झटके के तौर पर देखा जा रहा है। सूत्रों के मुताबिक, समझा जा रहा है कि शर्मा ने कांग्रेस अध्यक्ष सोनिया गाँधी को लिखे पत्र में कहा है कि उनके स्वाभिमान के साथ 'समझौता नहीं किया जा सकता' और उन्होंने पार्टी की हिमाचल इकाई की संचालन समिति के अध्यक्ष पद से इस्तीफा दे दिया है।

वरिष्ठ नेता आनंद शर्मा से पहले जी-23 समूह के एक अन्य नेता गुलाम नबी आजाद जम्मू-कश्मीर में कांग्रेस की चुनाव अभियान समिति के अध्यक्ष के पद से इस्तीफा दे चुके हैं। शर्मा ने कांग्रेस अध्यक्ष से कहा है कि परामर्श

- आनंद शर्मा के इस कदम को कांग्रेस पार्टी के लिए बड़ा झटका माना जा रहा है।
- आनंद शर्मा से पहले गुलामनबी आजाद भी कश्मीर कांग्रेस की चुनाव समिति के अध्यक्ष पद से इस्तीफा दे चुके हैं।
- भूपेन्द्र सिंह हुड्डा और मनीष तिवारी सहित कई अन्य दिग्गज नेताओं वाला यह जी-23 समूह कांग्रेस वर्किंग कमेटी (सी.डब्ल्यू.सी.) के चुनाव संवैधानिक तरीके से कराये जाने पर जोर दे रहा है।

प्रक्रिया में उनकी अनदेखी की गई है। हालांकि, उन्होंने भरोसा दिलाया है कि वह राज्य में पार्टी उम्मीदवारों के लिए प्रचार करना जारी रखेंगे। पूर्व केंद्रीय मंत्री एवं राज्यसभा में कांग्रेस के उपनेता शर्मा को 26 अप्रैल को

हिमाचल प्रदेश में पार्टी की संचालन समिति के अध्यक्ष के रूप में नियुक्त किया गया था।

आजाद और शर्मा, दोनों ही जी23 समूह के प्रमुख नेता हैं, जो पार्टी नेतृत्व के फैसलों को आलोचना करने से नहीं

चुंके हैं। भूपेन्द्र सिंह हुड्डा और मनीष तिवारी सहित कई अन्य दिग्गज नेताओं वाला यह समूह ब्लॉक से लेकर केंद्रीय कार्य समिति स्तर तक सही तरीके से चुनाव कराने पर जोर दे रहा है। हिमाचल प्रदेश के सबसे वरिष्ठ नेताओं में शुमार शर्मा ने कांग्रेस अध्यक्ष को भेजे अपने पत्र में कथित तौर पर कहा है कि उनके स्वाभिमान को ठेस पहुंची है, क्योंकि उनसे पार्टी की किसी भी बैठक के लिए परामर्श नहीं किया गया और न ही उन्हें उनमें आमंत्रित किया गया। शर्मा ने पहली बार 1982 में विधानसभा चुनाव लड़ा था।

1984 में तत्कालीन प्रधानमंत्री इंदिरा गाँधी ने उन्हें राज्यसभा भेजा था। वह तभी से राज्यसभा सदस्य हैं और पार्टी में कई प्रमुख पदों पर अपनी सेवाएँ दे चुके हैं।

मु. मंत्री की बेटी ने डॉक्टर को थप्पड़ मारा

आइजवाल, 21 अगस्ता मिजोरम के मुख्यमंत्री जोरमथंगा की बेटी का वीडियो वायरल होने के बाद सी.एम. ने सार्वजनिक रूप से माफी मांगी है। उन्होंने अपने आधिकारिक इंस्टाग्राम अकाउंट पर कहा कि वह अपनी बेटी

- मिजोरम के मु. मंत्री की बेटी का एक वीडियो सोशल मीडिया पर वायरल हुआ है जिसमें वे एक चर्म रोग विशेषज्ञ को थप्पड़ मार रही हैं। इस घटना के बाद डॉक्टरों ने भारी रोष जताया है।

के इस व्यवहार को किसी भी तरह उचित नहीं ठहरा सकते। सी.एम. ने कहा, बेटी ने डॉक्टर के पास जाकर उनसे माफी मांगी है। मुख्यमंत्री की बेटी मिलारी छंगते का वीडियो सोशल मीडिया पर वायरल हो गया था जिसमें वह एक (शेष अंतिम पृष्ठ पर)

राष्ट्रपति पुतिन का "ब्रेन" कहे जाने वाले अलैक्जेंडर दुगिन की बेटी की हत्या

अलैक्जेंडर दुगिन को यूक्रेन-रूस युद्ध का मास्टरमाइण्ड माना जाता है

मॉस्को, 21 अगस्ता रूस के राष्ट्रपति व्लादिमीर पुतिन का ब्रेन यानी दिमाग कहे जाने वाले एलेक्जेंडर दुगिन की बेटी दारिया की कार धमाके में हत्या हो गई है। खबर है कि हादासा राजधानी मॉस्को के बाहर शनिवार रात को हुआ। माना जा रहा है कि यह विस्फोट एलेक्जेंडर के लिए लगाया गया था, जिसका शिकार उनकी बेटी हो गई है। खबर है कि दारिया की कार में विश्वकेक अलेक्जेंडर डिस्ट्रिक्ट में आग लग गई थी। एलेक्जेंडर रूसी फिलॉसफर और राजनीतिक विश्लेषक हैं। वह भी घटनास्थल पर पहुंच गए थे। मीडिया में जारी वीडियो में नजर आ रहा है कि हादसे को देखकर वह स्तब्ध रह गए थे। खास बात है कि दुगिन पर साल यूरोपियन यूनियन, अमेरिका और कनाडा प्रतिबंध लगा चुके हैं। पुतिन का दिमाग माने जाने वाले

- मॉस्को शहर के बाहर अलैक्जेंडर दुगिन की बेटी मारिया दुगिन की कार को एक बम विस्फोट में उड़ा दिया गया।
- कहा जा रहा है कि, अलैक्जेंडर दुगिन भी उनकी बेटी की कार में ही सवार होने वाले थे, लेकिन किन्हीं कारणों से वे दूसरी कार में अपनी बेटी को फॉलो कर रहे थे।

एलेक्जेंडर की यूक्रेन के साथ युद्ध में भी बड़ी भूमिका रही है। वह ही क्रोमिया और और यूक्रेन के खिलाफ हुई सैन्य कार्रवाई के पीछे उनका हाथ था। मीडिया रिपोर्ट्स के मुताबिक, 30 वर्षीय दारिया एक कार्यक्रम से घर लौट रही थी। रास्ते में उनकी कार टोयोटा लांड क्रूजर हादसे का शिकार हो गई। कहा जा रहा है कि इस कार में एलेक्जेंडर सवार होने वाले थे, लेकिन अंतिम समय में उन्होंने फैसला बदल लिया था। खबर है कि वह अपने बेटी के पीछे ही आ रहे थे और उन्होंने हादासा होते हुए देखा है।

रूस की जांच समिति ने रविवार को कहा कि जांचकर्ताओं का मानना है कि रूसी राजनीतिक दार्शनिक और विश्लेषक अलेक्जेंडर दुगिन की बेटी दारिया दुगिन का एक घातक कार दुर्घटना में मौत की घटना पूर्वनिर्धारित थी। जांच समिति की ओर से जारी बयान के मुताबिक पहले से प्रारंभिक जानकारी के आधार पर जांचकर्ताओं का मानना है कि अपराध की योजना पहले और विशेष रूप से बनाई गई थी। (शेष अंतिम पृष्ठ पर)

अभिनेता रणवीर सिंह

मुंबई, 21 अगस्त (वार्ता)। फिल्म अभिनेता रणवीर सिंह ने नग्न फोटोशूट मामले में उनकी सिलविता पर पुलिस के सामने पेश होने के लिए दो सप्ताह का समय मांगा है। पुलिस ने रविवार को यह जानकारी दी। सूत्रों ने बताया कि रणवीर को 22 अगस्त को तलब किया गया था। उसने दो सप्ताह का समय मांगा है इसलिए नई तारीख तय होने के बाद

- रणवीर सिंह ने नग्न फोटोशूट मामले में मुंबई पुलिस के समक्ष पेश होने के लिए दो सप्ताह की मोहलत मांगी।

चैम्बर पुलिस उसे नया समय जारी करेगी। इससे पहले जारी एक बयान में मुंबई पुलिस ने कहा कि अभिनेता रणवीर सिंह ने पैसे कमाने के लिए अपनी नग्न फोटो को ऑनलाइन पोस्ट करने के साथ पत्रिकाओं में प्रकाशित कराई। प्रथमिकी में उसके खिलाफ दर्ज बयान के आधार पर उसने युवा पीढ़ी और समाज को खराब करने की कोशिश की।

यह सच है, अगर "टैलिकॉम रैव्योल्यूशन" नहीं होता, तो भारत आई.टी. में वहाँ नहीं पहुँचता, जहाँ है... (2)

-अंजन रॉय-

-राष्ट्रदूत दिल्ली ब्यूरो-

नई दिल्ली, 21 अगस्ता राजीव गाँधी ने कम्प्यूटर्स के महत्व को अनुभव कर लिया था और उन्होंने इसके उपकरणों के आयात को सस्ता कर दिया। देश को नई दिशा की ओर ले जाने में कम्प्यूटर हार्डवेयर महत्वपूर्ण और अनिवार्य था। यह सब 80 के दशक के मध्य के राजीव गाँधी में शुमार थे। आयातों सहित आर्थिक सुधारों ने निश्चित रूप से अगले दशक की शुरुआत में उभरने वाले संकट में अपना योगदान दिया। 1990 के दशक की शुरुआत में विदेशी भुगतानों के संकट से दो-चार होना पड़ा। लेकिन यह संकट एक अप्रत्यक्ष कृपादान साबित हुआ। एक गहरे और ऊर्जावान संकट के बिना भारत नियमों और प्रतिबंधों के भारी मार से कभी

पर राजीव गाँधी इससे ज्यादा इसलिए याद किए जायेंगे कि, वे एक "डीसेंट" राजनीतिज्ञ थे और अंत तक रहे

छुटकारा नहीं पा सकता था तथा इस संकट ने भारतीय अर्थव्यवस्था को एक साँचे में ढाल दिया। अर्थव्यवस्था इस साँचे से बाहर नहीं निकल सकी और रंगेने लगी। नरसिंहराव ने प्रधानमंत्री बने, बाद में अपने वित्त मंत्री डॉ. मनमोहन सिंह के सहयोग से दमघोड़ प्रतिबंधों का जाल हटा दिया पर निश्चित रूप से इसकी शुरुआत राजीव गाँधी ने की थी। राजीव गाँधी ने भारतीय राजनीति में शिष्टता और गरिमा का नया अंदाज लाए थे। वे बेहद भद्र और शिष्ट इंसान थे मुझे कई बार सोभाय्य मिला राजीव गाँधी के

- उन्हें जब मालूम पड़ा कि, अटल बिहारी वाजपेयी "किडनी" पेशेंट हैं, तथा इस गंभीर बीमारी के इलाज के लिए अमेरिका नहीं जा पा रहे, तो, राजीव ने उन्हें संसद में अपने प्रधानमंत्री कार्यालय में बुलाया और यू.एन. जनरल असैम्बली की बैठक में जा रहे भारत के "ऑफ़िशियल डैलिवेशन" का सदस्य बनाया और उनका न्यूयॉर्क जाना संभव किया। वाजपेयी सेशन खत्म होने के बाद भी रूके और उनका पुरा इलाज हुआ। वाजपेयी के जीवन में कुछ और साल जुड़े तथा भाजपा का प्रथम प्रधानमंत्री बनना संभव हुआ।

"आउटटॉच" कार्यक्रम का हिस्सा बनने का, जिसकी शुरुआत उन्होंने तब की थी

जब वे सत्ता से बाहर हो गए थे तब वे दस जनपथ की लायब्रेरी में पत्रकारों से

मिला करते थे वहाँ अनौपचारिक व खुली चर्चाएँ होती थी। ऐसे माहौल में राजीव गाँधी कई अलग तरह के मुद्दे भी रख सकते थे। उन्हें ऐसे ऑफ़बीट मुद्दों पर चर्चा करना पसंद होता था, जिनकी वृहद स्तर पर प्रभाव पड़ता था। मुझे याद है वे सोच रहे थे कि टी.वी. क्रांति से किस प्रकार समाज और राजनीति प्रभावित होगी। आप भारतीयों को दूसरे देशों के समाचार, समकालीन मुद्दों से संबंधित कार्यक्रम या सोप ओपेप देखने से नहीं रोक सकते हैं। उनको लगता था इसका हल यह है कि भारतीय टी.वी. कंपनियाँ को बढ़ावा

दिया जाए जो विदेशी कंपनियों को टक्कर दे सके। इसका नतीजा यह था कि भारतीय टी.वी. दूरदर्शन के शिकंजे से मुक्त हो गया और चैनलों की प्रतिस्पर्धा के लिए खुल गया। लेकिन आज राजीव गाँधी को उन स्मृतियों को अनदेखा नहीं किया जा सकता, जो कांग्रेस प्रवक्ता जयराम रमेश पुराने रिकॉर्ड से निकालकर लाए हैं। रमेश ने एक रीटवीट किया जिसमें अटल बिहारी वाजपेयी बता रहे थे कि किस प्रकार भारत के प्रधानमंत्री ने एक विपक्षी नेता "अटल बिहारी वाजपेयी" की औपचारिक रास्तो से अलग जाकर मदद की और अमेरिका में उनका इलाज करवाया। वाजपेयी खुद यह सब करवाने में असमर्थ थे।

वाजपेयी को किडनी की समस्या हो गई थी। राजीव गाँधी को इसकी जानकारी मिली। तब एक भारतीय प्रतिनिधि मंडल (शेष अंतिम पृष्ठ पर)

- सैन्य अधिकारियों पर आरोप है कि, उन्होंने अम्बाला कैंट की सभी निविदायें एक खास कंपनी को देने के लिए लाखों रु. की रिश्त ली।

एम.ई.एस. अंबाला कैंट में तैनात लेफ्टिनेंट कर्नल राहुल पवार, वरिष्ठ बैरक स्टोर अधिकारी और सूबेदार मेजर प्रदीप कुमार तथा टेकेदार दिनेश कुमार और प्रीतपाल के रूप में की गई है। कथित रूप से रिश्त मांगने के (शेष अंतिम पृष्ठ पर)

रिश्त केस में सेना के दो अधिकारी गिरफ्तार

नई दिल्ली, 21 अगस्त (वार्ता)। सैन्डल ब्यूरो ऑफ इन्वैस्टिगेशन (सी.बी.आई.) ने रविवार को कहा कि, रिश्ततखोरी के कथित मामले में सेना के दो अधिकारियों सहित चार लोगों को गिरफ्तार किया गया है।

सी.बी.आई. सूत्रों ने अपने एक बयान में कहा कि आरोपियों को पहचान

के लिए खुल गया। लेकिन आज राजीव गाँधी को उन स्मृतियों को अनदेखा नहीं किया जा सकता, जो कांग्रेस प्रवक्ता जयराम रमेश पुराने रिकॉर्ड से निकालकर लाए हैं। रमेश ने एक रीटवीट किया जिसमें अटल बिहारी वाजपेयी बता रहे थे कि किस प्रकार भारत के प्रधानमंत्री ने एक विपक्षी नेता "अटल बिहारी वाजपेयी" की औपचारिक रास्तो से अलग जाकर मदद की और अमेरिका में उनका इलाज करवाया। वाजपेयी खुद यह सब करवाने में असमर्थ थे। वाजपेयी को किडनी की समस्या हो गई थी। राजीव गाँधी को इसकी जानकारी मिली। तब एक भारतीय प्रतिनिधि मंडल (शेष अंतिम पृष्ठ पर)

